

पूर्वांचल प्रहरी

गुवाहाटी, 8 फरवरी, 2013

जैन ग्रुप केदार रोड राइडर्स सेमीफाइनल में पहुंचा

गुवाहाटी, 7 फरवरी (खेसं)। श्री दिगंबर जैन पंचायत के तत्वावधान में नगर के जजेज फील्ड में आयोजित जैन प्रीमियर लीग के मैच में आज जैन ग्रुप केदार रोड राइडर्स ने रेहाबाड़ी वारियर्स को पांच विकेट से हराकर बोनस अंक के साथ सेमीफाइनल में पहुंच गया। इससे पहले रेहाबाड़ी वारियर्स ने टॉस जीतकर पहले बल्लेबाजी करते हुए निर्धारित 12 ओवर में छह विकेट खोकर 76 रन बनाए। वारियर्स की तरफ से अंशुल जैन (28 गेंद में 31 रन), सौरभ जैन (9 गेंद में 20 रन) बनाए। जैन ग्रुप केदार रोड राइडर्स की तरफ से निखिल मित्तल ने 3 ओवर में 12 रन देकर 2 विकेट लिए जबकि साहिल जैन 3 ओवर में 27 रन देकर दो विकेट लिए। जवाब में बल्लेबाजी करने उतरी जैन ग्रुप केदार रोड राइडर्स 8.3 ओवर में 77 रन बनाकर मैच पांच विकेट से जीतकर बोनस अंक के साथ सेमीफाइनल में पहुंच गया। जैन ग्रुप केदार रोड राइडर्स के तरफ से राहुल बाजोरिया ने 14 गेंद में 27 जबकि निखिल मित्तल ने 9 गेंद में 22 रन बनाए। जैन ग्रुप केदार रोड राइडर्स के ऑलराउंडर निखिल मित्तल को मैच ऑफ द मैच का पुरस्कार मिला।